

तृतीय श्रेणी शिक्षक भर्ती के विवादित प्रश्नों को लेकर हाईकोर्ट ने मांगा जवाब

जयपुर, (का.सं.)। राजस्थान हाईकोर्ट ने तृतीय श्रेणी शिक्षक भर्ती-2022 लेवल प्रथम और द्वितीय में विवादित प्रश्नों को लेकर कर्मचारी चयन बोर्ड के चेयरमैन व सचिव से जवाब मांगा है। अदालत ने चयन बोर्ड से पूछा है कि क्यों ना भर्ती का परिणाम रद्द कर प्रश्नों को जांच विशेषज्ञ कमेटी से कराई जाए और विवादित प्रश्नों का चयन करने वालों को आगामी परीक्षाओं के लिए ब्लैक लिस्ट कर दिया जाए

अदालत ने कर्मचारी चयन बोर्ड से पूछा कि क्यों ना भर्ती का परिणाम रद्द कर प्रश्नों की जांच विशेषज्ञ कमेटी से कराई जाए और विवादित प्रश्नों का चयन करने वालों को आगामी परीक्षाओं के लिए ब्लैक लिस्ट कर दिया जाए

याचिका पर प्रारंभिक सुनवाई करते हुए दिए। याचिका में अधिवक्ता रामप्रताप सैनी ने अदालत को बताया कि कर्मचारी चयन बोर्ड ने 16 दिसंबर, 2022 को तृतीय श्रेणी शिक्षक भर्ती लेवल प्रथम और लेवल द्वितीय के

हिंदी, गणित-विज्ञान, उर्दू, सामाजिक विज्ञान, संस्कृत व अंग्रेजी विषय के लिए भर्ती निकाली। भर्ती की लिखित परीक्षा गत 26 फरवरी को आयोजित की गई। वहीं चयन बोर्ड ने 18 मार्च को प्रथम उत्तर कुंजी जारी कर अभ्यर्थियों से आपत्तियां मांगी जिसमें

याचिकाकर्ताओं ने भी अपनी आपत्तियां पेश कर दी। याचिका में कहा गया कि 14 जून को बोर्ड ने परीक्षा का परिणाम जारी करते हुए दूसरी उत्तर कुंजी जारी कर दी। जिसमें कुछ प्रश्नों को डिलीट किया गया और कुछ सवालों के जवाब बदल दिए गए। जबकि माध्यमिक शिक्षा बोर्ड, हिंदी ग्रंथ अकादमी सहित अन्य मान्यता प्राप्त लेखकों की पुस्तकों के आधार पर याचिकाकर्ताओं के जवाब सही थे, लेकिन चयन बोर्ड ने उन्हें गलत मान लिया। वहीं याचिकाकर्ताओं की आपत्तियों का भी ठीक ढंग से

निस्तारण नहीं किया गया। याचिका में कहा गया कि विवादित प्रश्नों को जांच के लिए विषय विशेषज्ञों की कमेटी का गठन कर प्रश्नों को पुनः जांच कराई जाए और भर्ती परिणाम रद्द कर कमेटी की रिपोर्ट की रिपोर्ट के आधार पर पुनः परिणाम जारी किया जाए। इसके साथ ही जिन लोगों ने भर्ती के लिए इन विवादित प्रश्नों का चयन किया है, उन्हें आगामी परीक्षाओं के लिए ब्लैकलिस्ट किया जाए। जिस पर सुनवाई करते हुए एकलपीठ ने संबंधित अधिकारियों से जवाब तलब किया है।



पुलिस महानिदेशक उमेश मिश्रा ने सोमवार को पुलिस मुख्यालय में जौहरी बाजार में 29 जून को बहादुरी दिखाते हुई डकैती की घटना को नाकाम करने वाले सक्षम खंडाका एवं उनके पिता महेश खंडाका को प्रशंसा पत्र प्रदान कर सम्मानित किया।

राजधानी जयपुर जयगुरुदेव भक्तों के सैलाब से हुई गुलाबी



जयपुर के ठीकरी स्थित जयगुरुदेव आश्रम में चल रहे गुरु पूर्णिमा के आध्यात्मिक समागम में देश-विदेश से भक्तों का जन सैलाब उमड़ा।

जयपुर, (का.सं.)। जयपुर के ठीकरी स्थित जयगुरुदेव आश्रम में चल रहे गुरु पूर्णिमा के तीन दिवसीय आध्यात्मिक समागम में देश-विदेश से भक्तों का जन सैलाब उमड़ रहा है। न केवल भारत के कोने-कोने से बल्कि दुबई, अमेरिका, अफ्रीका समेत अनेक देशों से अनेक भक्त, गुरु बाबा उमाकान्त के दर्शन के लिए एकत्र हुए। ना केवल आम जन बल्कि केंद्रीय मंत्री नवल किशोर समेत अनेक जनप्रतिनिधियों भी महाराज के दर्शन के लिए आ रहे हैं।

अपने सत्संग सन्देश में महाराज ने पांडाल में मौजूद लाखों लोगों से आह्वान किया कि देश के नियमों का पालन करो। देश भक्ति बहुत बड़ी चीज है। देश की संपत्ति आपकी अपनी संपत्ति है तो आंदोलन, तोड़फोड़ में उसका नुकसान मत करो। किसी जाति की, किसी भाषा की, किसी धर्म की बुराई मत करो वरना कर्म कर्ज से दब जाओगे। अपने सत्संग के माध्यम से देश और दुनियां में जीवों पर दया करने की प्रार्थना करते हुए कहा कि आप मुदा मांस अंडा

डालकर इस पेट को कब्रिस्तान मत बनाओ वरना ये मंदिर गन्दा हो जाएगा। किसी भी जीव की हत्या का कारण मत बनो। अंडा, मांस, मछली मत खाओ। हमारी तो आप सबसे बस यही प्रार्थना है कि "हाथ जोड़कर विनय हमारी, तजो नशा बनो शाकाहारी।" अपने सत्संग में महाराज ने कहा हमारे गुरु महाराज बाबा जयगुरुदेव ने कहा था कि कलयुग में कलयुग जायेगा और कलयुग में सतयुग आयेगा और धर्म की किताबों में भी इसका उल्लेख है। तो

समय से आयेगा ही, लेकिन अगर आप मेहनत कर ले जाओ तो ये जल्दी आ जाएगा, तो आपको करना क्या है? आप लोगों को सतयुग के लायक बनाना है। क्योंकि जब-जब युग परिवर्तन होता है तब-तब बहुत जनहानि हुई। त्रेता गया तब बहुत मरा। जब द्वापर गया तो देखें 18 दिन की महाभारत में 11 अक्षरणी सेना खत्म हो गई। तो जब कलयुग जाएगा तब ज्यादा जनहानि ना हो इसके लिए लोगों को सतयुग के लायक बनाओ कि मानव मंदिर को गन्दा ना करें।

राज्य मानसिक स्वास्थ्य प्राधिकरण का गठन

जयपुर। मानसिक रोगियों की देखभाल के लिए राज्य सरकार ने राज्य मानसिक स्वास्थ्य प्राधिकरण का गठन किया है। इसके लिए गजट नोटिफिकेशन भी जारी कर दिया है। इस प्राधिकरण का गठन मानसिक स्वास्थ्य देखरेख अधिनियम-2017 एवं राज्य मानसिक स्वास्थ्य प्राधिकरण नियम-2018 की पालना में किया गया है। स्वास्थ्य विभाग की अतिरिक्त मुख्य सचिव शुभा सिंह ने बताया कि मानसिक स्वास्थ्य प्राधिकरण में अतिरिक्त मुख्य सचिव अध्यक्ष, मिशन निदेशक राष्ट्रीय स्वास्थ्य मिशन को मुख्य कार्यकारी अधिकारी एवं निदेशक जनस्वास्थ्य को सदस्य सचिव के रूप में नामित किया गया है। साथ ही इस प्राधिकरण में इनके अलावा पदेन एवं गैर सरकारी सदस्य भी होंगे। वहीं शीघ्र ही मानसिक स्वास्थ्य प्राधिकरण की बैठक आयोजित कर राज्य मानसिक स्वास्थ्य संबंधी नियम और उपनियम बनाए जाएंगे।

एस.एम.एस. के चरक भवन की ओटी से नहीं फैला स्यूडोमोना इन्फेक्शन

जयपुर। राजधानी के सर्वाधिक मानसिक चिकित्सालय के चरक भवन में आंखों के ऑपरेशन के बाद स्यूडोमोनास इन्फेक्शन फैलने के मामले में पहली जांच रिपोर्ट में ऑपरेशन थियेटर की रिपोर्ट नेगेटिव आई है। ऐसे में अब यहां के लैस, मशीन, ड्रेसिंग की पट्टियां, दवाईयों के सैपल को दुबारा जांच के लिए भेजा जाएगा।

वहीं अब ओटी को तीन दिन बाद फिर शुरू करने की तैयारी की जा रही है। यहां वायरस में प्रभावित हुए 17 मरीजों में से 9 मरीजों का इमरजेंसी ऑपरेशन थियेटर में ऑपरेशन किया है, जबकि वहीं अन्य भर्ती मरीजों को एंटीबायोटिक्स देकर इलाज किया जा रहा है। इन्फेक्शन से संक्रमित 17 मरीजों में से करीब 6 मरीज फोर्लाओप के बाद ठीक हो चुके हैं। उधर चिकित्सा विभाग की अतिरिक्त मुख्य सचिव शुभा सिंह ने एसएमएस


मेडिकल कॉलेज के प्रिंसिपल डॉ. राजीव बगट्टा और अध्यक्ष डॉ. अचल शर्मा को बुलाकर मामले में फीडबैक दिया है। चरक भवन की ओटी में किसी भी तरह का संक्रमण नहीं मिला है लेकिन ओटी के बाहर से आने वाली वस्तुओं में से कुछ में ग्रोथ मिली है। ऐसे में अब इन सभी

वस्तुओं की बायो-टाइपिंग स्टडी कराई जा रही है, ताकि स्यूडोमोनास इन्फेक्शन के मूल सोर्स का पता लगाया जा सके। चिकित्सकों के अनुसार 71 मरीजों का ऑपरेशन किया गया था जिसमें से 17 मरीजों में ही ये स्यूडोमोनास इन्फेक्शन डिटैक्ट हुआ है। अन्य दूसरे मरीज ठीक हैं और उन पर निगरानी रखी जा रही है। वायरस से डिटैक्ट हुए सभी मरीजों की आंखों में से बैक्टीरियल सैपल लेकर उनकी कल्चर जांच के लिए सैपल माइक्रोबायोलॉजी लैब में भेजवा दिए हैं। वहीं दूसरी ओर अस्पताल में इन्फेक्शन की जानकारी मिलने के बाद सभी ऑपरेशन टाल दिए गए हैं। सोमवार को पांचवें दिन भी कोई रूटीन ऑपरेशन नहीं हुआ है। ऐसे में पिछले चार दिनों में 160 से अधिक मरीजों के ऑपरेशन पैडिंग हो गए हैं।

रिश्वत लेते हैंड कांस्टेबल गिरफ्तार

जयपुर (का.सं.)। भ्रष्टाचार निरोधक ब्यूरो ने सोमवार को प्रताप नगर थाने के हैंड कांस्टेबल शोभाराम मीणा को 10 हजार रुपए रंगे हाथ लेते गिरफ्तार किया। कार्यवाहक डीजी हेमंत प्रियदर्शी ने बताया कि परिवारी ने शिकायत दी कि उसके परिवार के खिलाफ जमीन घोखाघड़ी का मामला दर्ज हुआ। अनुसंधान अधिकारी शोभाराम परिवारी के भाई व मां को गिरफ्तार करने की धमकी दे रहा है। गिरफ्तार नहीं करने के बदले में एक लाख रुपए रिश्वत मांगी। मामले की जांच एसीपी के एसपी बलराम सिंह मीणा को सौंपी गई। एसपी मीणा ने बताया कि प्रताप नगर थाने में दर्ज घोखाघड़ी मामले में परिवारी और आरोपी पक्ष में समझौता हो गया था। शोभाराम एक लाख रुपए की बजाय परिवारी से 20 हजार रुपए रिश्वत की मांग करने लगा। सोमवार को परिवारी 10 हजार रुपए रिश्वत के लेकर प्रताप नगर थाने के बाहर चाय की थड़ी पर पहुंचा। वहां पर शोभाराम आ गया, परिवारी ने 10 हजार रुपए दिए तो कहने लगा कि 20 हजार की बात हुई थी।

डॉ. सतीश पूनिया ने 21 से अधिक मंदिरों में दर्शन किये



गुरु पूर्णिमा के पावन अवसर पर राजस्थान विधानसभा उपनेता प्रतिपक्ष एवं भाजपा के पूर्व प्रदेशाध्यक्ष डॉ. सतीश पूनिया ने जयपुर और आमेर के 21 से अधिक मंदिरों में दर्शन कर संतो से आशीर्वाद एवं मार्गदर्शन लिया। इस दौरान उन्होंने प्रदेश की खुशहाली की कामना की।

चिकित्सा विभाग में 5500 पद भरेंगे

जयपुर। चिकित्सा संस्थानों के सुचारु संचालन के लिए राज्य सरकार ने बड़ा फैसला लिया है। इसके तहत चिकित्सा अधिकारियों व पैरामेडिकल के 5500 पद यूपीबी पर भरे जाएंगे। चिकित्सा विभाग की अतिरिक्त मुख्य सचिव शुभा सिंह ने बताया कि चिकित्सा संस्थानों में चिकित्सा अधिकारियों और पैरामेडिकल स्टाफ के रिक्त पदों को सीधे भर्ती से नियुक्ति होने तक यूपीबी पर भरने का निर्णय लिया गया है। उन्होंने बताया कि चिकित्सा संस्थानों के सफल और सुचारु संचालन के लिए चिकित्सा अधिकारियों के 500 व पैरामेडिकल के 5000 रिक्त पदों को यूपीबी पर भरा जाएगा।

आर.पी.एस. कैलाश बोहरा को बर्खास्त करने पर मांगा जवाब

जयपुर, (का.सं.)। राजस्थान हाईकोर्ट ने रिश्वत में अस्मत् मांगने से जुड़े मामले में आरपीएस कैलाश बोहरा को बर्खास्त करने पर मुख्य सचिव, गृह सचिव, कार्मिक सचिव और डीजीपी को नोटिस जारी कर जवाब तलब किया है। जस्टिस सुदेश बंसल ने यह आदेश कैलाश बोहरा की याचिका पर प्रारंभिक सुनवाई करते हुए दिए। अदालत ने इन अधिकारियों से पूछा है कि बिना सुनवाई का मौका दिए सीधे बर्खास्त करने के आदेश को क्यों न रद्द कर दिया जाए।

याचिका में अधिवक्ता मोहित खंडेलवाल ने अदालत को बताया कि एक महिला की ओर से दर्ज एफआईआर पर राज्य सरकार ने 2 अप्रैल, 2021 को आदेश जारी कर याचिकाकर्ता को बर्खास्त कर दिया। जबकि याचिकाकर्ता पर कार्रवाई से पूछ न तो उन्हें नोटिस दिया गया और ना ही उन्हें पक्ष रखने का मौका दिया। यहां तक कि बर्खास्तगी आदेश देने से पहले प्रकरण की जांच भी नहीं की गई। वहीं विभाग ने मामले में जांच नहीं करने के जो कारण बताए

हैं, वे विधि विरुद्ध हैं। वहीं दूसरी तरफ जिस महिला की एफआईआर पर याचिकाकर्ता को बर्खास्त किया गया है, उस महिला ने पूर्व में भी केस से जुड़े पुलिसकर्मियों के खिलाफ शिकायत की थी। इसके अलावा महिला ने बूटे मामले में दर्ज करा रखे हैं। ऐसे में याचिकाकर्ता को बर्खास्त करने के आदेश को रद्द कर उसे पुनः बहाल किया जाए। इस पर सुनवाई करते हुए एकलपीठ ने संबंधित अधिकारियों को नोटिस जारी कर जवाब तलब किया है।

जुलाई के तीसरे सप्ताह में होगा ब्लॉक और मंडल कांग्रेस अध्यक्षों का सम्मेलन

जयपुर, (का.प्र.)। प्रदेश कांग्रेस की ओर से इसी महीने राज्य के सभी ब्लॉक और मंडल अध्यक्षों का सम्मेलन आयोजित किया जाएगा। नई दिल्ली गए प्रदेश कांग्रेस अध्यक्ष गोविंद सिंह डोटसरा की पार्टी नेताओं के साथ मुलाकात के बाद तय हुआ है कि जुलाई के तीसरे सप्ताह में यह सम्मेलन किया जाएगा। इसके लिए

कांग्रेस अध्यक्ष मलिकार्जुन खरेगे और राहुल गांधी को आमंत्रित किया जाएगा। पिछले दिनों गोविंद सिंह डोटसरा और प्रदेश प्रभारी सुखजिंदर सिंह रंधावा सहित तीनों सह प्रभारी अमृता धनन, काजी निजामुद्दीन और वीरेंद्र सिंह राठौड़ ने पार्टी के संगठन महासचिव केसी वेणुगोपाल के साथ में बैठक की थी और

उसके बाद में प्रदेश कांग्रेस अध्यक्ष तथा प्रभारी सुखजिंदर सिंह रंधावा, कांग्रेस अध्यक्ष मलिकार्जुन खरेगे से मिले थे। बैठक के बाद तय हुआ था कि राजस्थान के सभी ब्लॉक और मंडल अध्यक्षों का सम्मेलन आयोजित किया जाए। इस सम्मेलन में प्रदेश कांग्रेस अध्यक्ष गोविंद सिंह डोटसरा सोमवार को फिर

से दिल्ली पहुंचे और वहां उन्होंने पार्टी नेताओं से मुलाकात की। उसके बाद तय किया कि जुलाई के तीसरे सप्ताह में राजस्थान कांग्रेस के सभी ब्लॉक और मंडल अध्यक्षों का सम्मेलन आयोजित किया जाए, जिसमें संजोहन के लिए पार्टी अध्यक्ष मलिकार्जुन खरेगे और राहुल गांधी को आमंत्रित किया जाए।



राजस्थान पुलिस अकादमी में महिला शारीरिक शिक्षकों का 10 दिवसीय कोर्स "ट्रेनिंग ऑफ ट्रेनर सेल्फ डिफेंस टेक्निकस फॉर वूमन" सोमवार से प्रारंभ हुआ। पहले दिन उद्घाटन सत्र के बाद आत्मरक्षा के बारे में प्रतिभागियों को शारीरिक हमले से बचाव की सामान्य जानकारी दी गई। उपमहानिरीक्षक पुलिस सह आरपीए सहायक निदेशक प्रदीप मोहन शर्मा ने बताया कि उद्घाटन सत्र में शिक्षा निदेशक श्रुति भारद्वाज, आरपीए के उपनिदेशक कैलाश जाट, गलर्स एजुकेशन के डीसी वजीबी सागर मौजूद थे। कार्यक्रम का संचालन अतिरिक्त पुलिस अधीक्षक सुनीता मीणा द्वारा किया गया। सहायक निदेशक ने बताया कि शिक्षा विभाग के 500 महिला पीटीआई को आत्मरक्षा का प्रशिक्षण देकर पारंगत करने के उद्देश्य से राजस्थान पुलिस अकादमी में 10 दिवसीय प्रशिक्षण शिविर का आयोजन किया गया है। पहले चरण में लगभग 100 महिला पीटीआई भाग ले रही हैं।

शैक्षणिक सत्र 2023-24 के लिए आरटीई की गाइडलाइन पर रोक

जयपुर, (का.सं.)। राजस्थान हाईकोर्ट ने शैक्षणिक सत्र 2023-24 में आरटीई कानून के तहत प्री-प्राइमरी व प्रथम कक्षा में प्रवेश के लिए राज्य सरकार की ओर से जारी गाइडलाइन की क्रियान्विति पर अंतरिम रोक लगा दी है। इसके साथ ही अदालत ने मामले में राज्य सरकार और शिक्षा विभाग सहित अन्य से चार सप्ताह में जवाब मांगा है। जस्टिस इन्द्रजीत सिंह ने यह आदेश भारतीय विद्या भवन विद्याश्रम स्कूल व संस्कार स्कूल सहित एक अन्य की याचिकाओं पर दिए। अदालत ने अपने आदेश में कहा है कि यह आदेश याचिकाकर्ताओं की हद तक ही लागू रहेगा। याचिकाओं में अधिवक्ता अनुरुप सिंघी ने बताया कि राज्य सरकार को स्कूलों में शैक्षणिक सत्र 2023-24 में

प्रवेश के लिए जारी की गई गाइडलाइन ही आरटीई कानून विपरीत है। इसके अलावा राज्य सरकार धारा 12(2) के तहत हर स्टूडेंट को पुनर्भूतान करने के लिए जवाबदेह है। इसके बावजूद राज्य सरकार ने इस गाइड लाइन के तहत पुनर्भूतान नहीं करने और प्री-प्राइमरी सहित कक्षा प्रथम में प्रवेश देने का प्रावधान किया है। जबकि इस सत्र के प्रवेश पूर्व में ही हो चुके हैं। ऐसे में गाइडलाइन को भूलतलक्षी प्रभाव से लागू नहीं किया जा सकता। ऐसे में राज्य सरकार को नई गाइडलाइन गलत है और इनकी क्रियान्विति पर रोक लगाई जानी चाहिए। जिस पर सुनवाई करते हुए एकलपीठ ने गाइडलाइन पर रोक लगाते हुए संबंधित अधिकारियों से जवाब तलब किया है।

सार-समाचार रामकरण पंवार अध्यक्ष निर्वाचित



जयपुर। जयपुर मेट्रो संयुक्त कर्मचारी संघ के सोमवार को हुए चुनाव में रामकरण पंवार अध्यक्ष व शंकरलाल शर्मा महामंत्री निर्वाचित हुए हैं। चुनाव अधिकारी विनीत मान ने बताया कि मेटेनर रामकरण पंवार ने अनिल कुमार को 95 वोटों के अंतर से पराजित किया। वहीं, महंजी पद के प्रत्याशी मेटेनर शंकरलाल शर्मा 11 मतों के अंतर से विजयी रहे। उन्होंने बताया कि अध्यक्ष पद के प्रत्याशी रामकरण पंवार को 202, अनिल कुमार 107, पूर्व अध्यक्ष विकास क्षित्रीय को 56 तथा महामंत्री पद के प्रत्याशी शंकरलाल शर्मा को 134, ब्रजेश कुमार सैनी को 123 तथा गजेंद्र सिंह जुजूर को 108 मत प्राप्त हुए। उन्होंने बताया कि कुल 376 में से 365 वोटों ने मताधिकार का उपयोग किया। रामकरण पंवार ने बताया कि जल्द ही संगठन की मीटिंग आयोजित कर उपाध्यक्ष, कोषाध्यक्ष, संगठन मंत्री, संयुक्त मंत्री, प्रचार मंत्री का सर्वसम्मति चयन किया जाएगा।

प्रताप नगर के जैन मंदिर में चोरी

जयपुर (का.सं.)। राजधानी जयपुर के जैन मंदिरों में चोरी रकने का नाम नहीं ले रही। वहीं, चोर भी पुलिस की गिरफ्तार से दूर हैं। अब रविवार रात को प्रताप नगर स्थित हल्दी घाटी मार्ग पर श्री आदिनाथ जैन मंदिर से चोर 150 किलो वजन की दानपात्र ले गए। चोरों ने मंदिर की खिड़की तोड़कर उसमें से एक बचके को अंदर भेजा। इसके बाद बचके ने मंदिर के अंदर से गेट की कुंजी खोल दी। सीसीटीवी कैमरे में नकाब पहने 5 चोर नजर आ रहे हैं। चोरों ने मंदिर को अच्छी तरह से खंगला और वहां से 150 किलो वजन की दानपात्र ले गए। मंदिर के पड़ोस में रहने वाले विकास सेठी ने सोमवार तड़के मंदिर का गेट खुला देख अन्य लोगों को सूचना दी। जैन मंदिर के अध्यक्ष राजेश अजमेरा मौके पर पहुंचे। उन्होंने इस संबंध में प्रताप नगर थाने में मामला दर्ज करवाया है। उन्होंने बताया कि दानपात्र में करीब 2 लाख रुपए थे। उधर, पुलिस को प्रताप नगर स्थित घोड़ा सकल के पास खाली दानपात्र पड़ा मिला। जैन मंदिरों में आए दिन चोरियां होने से समाज के लोगों में आक्रोश है।

धीरज श्रीवास्तव, इंडो ईस्ट अफ्रीका ट्रेड एक्सपो में भाग लेंगे

जयपुर, (का.सं.)। इंडो ईस्ट अफ्रीका ट्रेड एक्सपो-2023 राजस्थान ऑफिसिएशन ऑफ केन्या, राजस्थान ट्रेड एंड इंडस्ट्री के फेडरेशन (फोर्टी), राजस्थान एक्सपोर्ट प्रमोशंस कॉन्सिल (आरएपीसी), और केन्या राष्ट्रीय वाणिज्य और उद्योग मंडल (केएनसीसीआई) द्वारा संयुक्त रूप से आयोजित किया जा रहा है, जिसका उद्घाटन केन्या के राष्ट्रपति विलियम रूटो द्वारा किया जायेगा। यह प्रयास भारत और पूर्वी अफ्रीकी देशों के बीच व्यापार संबंधों को मजबूत करने और आर्थिक संबंधों को

प्रोत्साहित करने का उद्देश्य रखता है। गौरतलब है कि इस दौरान राजस्थान फाउंडेशन के कमिश्नर धीरज श्रीवास्तव केन्या एवं केन्या के पड़ोसी देशों में रह रहे राजस्थानी प्रवासियों से वार्तालाप करेंगे। राजस्थान फाउंडेशन ने हाल ही में जोधपुर में राजस्थान अंतर्राष्ट्रीय एक्सपो को संयुक्त रूप से आयोजित किया था, जिसका उद्देश्य भी यही था कि राजस्थानी डायस्पोरा का अपने प्रदेश के प्रति जुड़ाव को मजबूत किया जा सके और उनका प्रदेश के विकास में सहभागिता सुनिश्चित की जा सके।